

Fuq tal-Għolja

(HSIEBIJET)

Sewwa jgħid il-Malti: "Drawwa li trabbejt fiha il-kefen inehhiha".

F'zoghriti, għal habta tal-harifa, meta l-arja tibred u l-art tibda tiħdar, konna niltaqgħu xi erbghat itfal, nhar ta' Hadd wara nofs inhar, u mmorru nimiru qalb ir-raba', lejn tal-Għolja, il-Buskett, jew Ġnien iż-Żgħir.

Meta mmorru fuq tal-Għolja konna nieqfu fuq il-quċċa-ta tagħha, u meta nixbgħu nħarsu fil-bghid fuq raba' widien u rhula noqogħdu nħażžu isimna b'xi musmar jew xi xafra fuq il-wiċċ tal-haġar mieles taż-żewġ knejjes li jinsabu hemm.

Iż-żmien għadda. Is-snin tgerrbu fid-dagħbien tal-im-ghoddi, imma d-drawwa ta' zoghriti għadha hajja. Kull sena għal habta tal-harifa, inhoss il-htieġa li nohroġ xi hargha l-barra: li ngħaddi mill-widien, li nitla' fuq xi għolja u nieħu x'erbghat infies indaf.

Hekk għamilt mela nhar ta' Hadd ftit tal-jiem ilu. Wasalt sas-Siġġiewi bil-karrozza u minn hemm għidt għal tal-Għolja bil-mixi. Tlajt it-telgħa bil-qajla, wasalt hdejn is-Salib u qagħadt bil-qieghda fuq it-tieni targa tal-knisja.

Hemm fuq l-ewwel targa, jinsab wieħed mill-ismijiet li haffirt jien b'xafra ta' mus fi ċkuniti, niftakar, fil-harifa tal-1912—hamsa u għoxrin sena ilu. Ftit wara li hazziżtu xi hadd rah u ried iħassru. Hassar chif seta' l'isem u halla sħiħ il kunjom. Hemm għadu. It-targa swiedet u l-isem intela' bil-haziż, imma hemm għadu, fejn ktibtu jiena hamsa u għoxrin sena ilu.

Bil-qieghda fuq dik it-targa, fis-skiet u fil-beraħ, qagħadt inħares fil-bghid fuq Malta bil-ghajnejn tal-ġisem u fil-bghid fuq hajti bil-ghajnejn tal-moħħ. X'qabza hemm bejn dak is-sabi ta' dari li haffer dak l-isem u r-raġel tal-lum, li huma jiena! Gieni fi hsiebi il-kliem ta' Seneca: Nescitis quia homo quotidie mori? u qagħadt nithassar tfuliti, li mietet għal dejjem, bħal ma kont qagħadt fuq dik it-targa n-nfisha, f'erhan b'rġuliti li għadha ġejja, hamsa u għoxrin sena ilu!

Kemm tbiddelt jien u kemm tbiddlet id-dinja ma' tul dawn il-hamsa u għoxrin sena! Minn fuq id-dinja għaddiet gwerra kbira u bosta gwerer żgħar li biddlulha surita; u minn fuq ukoll għaddiet gwerra kbira u bosta gwerer żgħar li biddluli hsebijeti.

Qabdet il-gwerra fl-Europa, għax il-mexxejja tal-ġnus tagħha warrbu r-raġuni u riedu jagħlbu l-xulxin bis-sabha. Niftakar fil-gholi tal-hajja; fl-istampi fil-gazzetti fuq il-gwerra; fil-ljeli bla dawl, u fit-tibdil tal-hinijet.

Inktibt suldat f'April 1918 u hekk dhalt fl'ewwel tigrib tiegħi tal-ħajja. Inħraqt fis-sajf bis-šhana li tixwi tax-xemx, waqt is-sigħat twal tal-ghases ta' bin-nhar, taħt is-swar ta' Verdala; u rżaħt fix-xitwa bil-kesha li tqaxxar tar-riħ, waqt is-sigħat twal tal-ghases ta' bil-lejl, fuq iċ-ċnut tagħhom.

Ħriġt minn suldat u tlaqt minn Malta. Għamiltha ma nies, nista' ngħid, ta' kull ġens li fiha d-dinja: mis-suwed tal-Afrika sas-sofor tas-Siberja. Uħud għal żmien twil, u uħud għal ftit jiēm biss, jew għal ftit siegħat—li għaddew minn ħajti u għabu bħal ma tghaddi u tghib kometa minn wiċċ is-sema.

Irgajt lejn Malta wara tnax-il-sena. Šhabī, is-subien ta' dari, sibthom irġiel magħmula—qishom kollha miżżewġin u missirijiet ta' familja. Dari konna subjien aħna u rġiel missirijietna; issa missirijietna xjieħu jeu mietu, aħna sirna rġiel, u uliedna il-miżżewġin li dari ma kienu ebda, daħlu f'imkienna.

X'inhu dan it-tibdil? X'inhu din il-ħajja? Hija l-ħajja li tagħmel il-ġrajjiēt jew il-ġrajjiēt li jagħmlu lilha? Min jista' qatt jaf?

Hamsa u għoxrin sena ilu kont sabi nitla' nigri t-telgħa tal-Għolja ma' šhabī subjien bħali—qalbi mimlija bit-tama fl-jista' jġib iż-żmien li ġej. Issa sirt raġel; tlajt it-telgħa nfisha qajla qajla, waħdi, b'qalbi magħfusa bis-sogħba għal dak li ġieb iż-żmien li mar.

Jekk inħares lejn ħajti fil-wiċċ tagħha u nqisha ma' ħajjet il-kotra, nibża u nitnikket, għax inħoss li ma' tul dawn il-ħamsa u għoxrin sena ħajti kienet ħajja nieqsa, ħajja mqita, ħajja ta' taħbit għal xejn—għax ma ħadt xieħieħ inħenni lili n-nifsi meta ġietni n-newba u tatni l-jedd. Imma jekk inħares lejn il-qiegħ tagħha nifraħ u nithenna, għaliex inħoss li ma għamilt x għid lili n-nifsi għal biża' li nagħmel ħsara lill-oħrajn. Għax sewwa qal Lawrence of Arabia li n-nies fid-dinja huma bħal kmamar f'xeħda tan-naħal: ebda kamra ma tista' tikber jekk ma tieħux il-wisa tal-oħrajn.

Kif jista' jasal bniedem li jnikket lill-għajru biex jithenna-hu n-nifsu, hi haġa li qatt ma setgħet tidhol f'moħħi. Niket jew hena, mhux erbgħa u għoxrin siegħa fih il-jum? Daħk jew biki, ma jagħddux xorta waħda? Il-ħajja tal-bniedem la darba tghaddi qiesha qari ta' ktieb. Tkun taf biss x'gara, u milli gara ma jifdal xejn.

Issa qiegħed bil-qiegħda fuq din it-targa; hamsa u għoxrin sena ilu kont bil-qiegħda fuq din it-targa. Tgħid, hamsa u għoxrin sena oħra, fejn inkun? Inkun għadni ħaj fid-dinja jew mejjet taħt it-trab?

Kemm nies mietu minn hamsa u għoxrin sena! U sa hamsa u għoxrin sena kemm għad imutu nies! Minn kemm ili li ktibt dan l-isem kemm ħbieb tiegħi, daqsi, ftit akbar

ftit iżgħar. mietu! Miet Troisi u miet Cilia, tnejn mill-egħżeż hbieb li kelli Malta; miet Orfali u miet Dell' Edera tnejn mill-egħżeż hbieb li kelli barra. Meta sa jasal rihi wkoll?

X'haġa! fil-qiegħ nett ta' qalbu Bin Adam daqs kemm għandu mħabba għandu wkoll mibgħeda, u t-tnejn, daqs li l-insew iċaqalquh u jingibed għal dak li jhobb mhux anqas milli jingibed għal dak li jobghod. Tfittex habib biex tgħidlu kelma ta' ferh u tfittex għadu biex tgħidlu kelma ta' tniggiża. Tara żgħażaġh jaqbzu mill-għoli ġol-baħar biex iħossu huma u nieżlin dik it-tkexkixa tal-biża'.

X'inhi il-mewt? X'inhi qatt dik il-waqfa tal-ħsus kollha? Għaliex tmien il-ħajja hija l-mewt? U la darba kull ħaj għandu jmut, għalfejn qiegħed jgħix fid-dinja?

Nghid għaliġa, fil-għemiq ta' ruhi iħossni li rrid ngħix għal haġa waħda għal dak il-ħin qasir ta' għafjet mewti. Immut kif immut, bil-mard jew bil-herra, bil-għaġla jew bil-qajl, irrid immut mingħajr indiema, hieni bil-għemil ta' ma' tul ħajti.

Fid-dinja kulhadd emir u kulhadd mamur tiegħu n-nifsu, kulhadd sid u kulhadd qaddej; kulhadd għabid u kulhadd sultan. Waqt mewti ma rridx ngħid bħal Ġesù "Eli, lamma żabakti?" (Dan ukoll għedtu, ilu żmien) anqas bħar-re Ġorġ V, insaqsi "How is the Empire?" imma rrid nistqarr bis-safa tal-aħħar nifs ta' sidri, bħal ma stqarr Nelson f'sieghet mewtu: "I am glad to have done my duty".

* * *

Dawn kienu bejn wieħed u ieħor il-ħsebijiet li għaddew minn moħħi kif kont bil-qiegħda fuq it-tarġa tas-Salib tal-Għolġa, sewwa sewwfejn qagħadt inħaffer ismi, ħamsa u għoxrin sena ilu.

L. CUTAJAR